

दहशतवाद विरोधी पथक पोलीस ठाणे,
गु.नों.क्र.९/२०१२ मधून उद्धवणा-या सर्व
न्यायालयीन प्रकरणांमध्ये विशेष सरकारी
अभियोक्ता म्हणून नियुक्त करण्यात आलेल्या
अॅड. श्री. राजा ठाकरे यांना व्यावसायिक फी
मंजूर करण्याबाबत.

महाराष्ट्र शासन

गृह विभाग

शासन निर्णय क्रमांक: एसपीपी २०१३/प्र.क्र. ३/पोल-१०

जागतिक व्यापार केंद्र, सेंटर-१, ३० वा मजला,

कफ परेड, मुंबई-४०० ००५,

तारीख: ५ मार्च, २०१३.

संदर्भ —

शासन अधिसूचना, विधी व न्याय विभाग क्र. एसपीपी-२०१३/ए.एस.०९/डी-चौदा, दिनांक
१.२.२०१३.

शासन निर्णय—

दहशतवाद विरोधी पथक पोलीस ठाणे, गु.नों.क्र.९/२०१२ (पुणे जंगली महाराज रोड
बॉम्बस्फोट, डेक्कन पोलीस ठाणे गु.नों.क्र.१६८/२०१२) या गुन्ह्यामधून उद्धवणा-या सर्व न्यायालयीन
प्रकरणांमध्ये शासनाच्या वतीने कामकाज पहाण्यासाठी अॅड. श्री. राजा ठाकरे यांची विधी व न्याय
विभागाच्या वरील संदर्भाधीन दिनांक १.२.२०१३ च्या अधिसूचनेन्वये विशेष सरकारी अभियोक्ता म्हणून
नियुक्ती करण्यात आली आहे. सबब, प्रस्तुत प्रकरणी अॅड. श्री. राजा ठाकरे यांना प्रतिदिन
खालीलप्रमाणे फी अदा करण्यास या शासन निर्णयान्वये मान्यता देण्यात येत आहे.

अ) प्रतिदिन परिणामकारक सुनावणी फी-रु . २०,०००/-

ब) विचार विनिमय फी (प्रतितास) -रु. ५,०००/-

(कमाल मर्यादा प्रतिदिन रु. २०,०००/-)

२. परिणामकारक सुनावणीचे दिवस संबंधीत प्रकरणाच्या पर्यवेक्षीय पोलीस उपायुक्त दर्जाहून कमी नाही, अशा अधिका-याकडून प्रमाणित करून घेण्यात यावेत व कोणत्याही प्रकारचे अतिरिक्त प्रदान होणार नाही, याची दक्षता घ्यावी. तसेच, प्रस्तुत प्रकरणी अॅड. श्री. राजा ठाकरे यांना अपरिणामकारक सुनावणी फी किंवा अन्य कोणत्याही प्रकारची फी अनुज्ञेय असणार नाही.

३. यासाठी येणारा खर्च या विभागाच्या मागणी क्र. बी-१, २०५५ पोलीस - (००) १०१, गुन्हा अन्वेषण व दक्षता (००) (०५) दहशतवाद विरोधी पथक - (२०५५ ०५७१) - २८ व्यावसायिक सेवा या लेखाशीर्षाखालील त्या त्या आर्थिक वर्षाच्या मंजूर अनुदानातून मासिक निधी विवरणपत्रानुसार भागविण्यात यावा.

४. हा शासन निर्णय वित्त विभागाच्या अनौपचारिक संदर्भ क्र.सीआर- ८९/१३/व्यय-७, दिनांक १५.०२.२०१३ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०३०५१६२९३६०७२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.वि.दपके)

कार्यासन अधिकारी, गृह विभाग, महाराष्ट्र शासन

प्रत,

१. अपर पोलीस महासंचालक, दहशतवाद विरोधी पथक, नागपाडा, मुंबई.
२. महालेखापाल (लेखा व अनुज्ञेयता / लेखा परीक्षा) महाराष्ट्र १, मुंबई .
३. अधिदान व लेखाधिकारी, मुंबई.
४. निवासी लेखा परीक्षा अधिकारी, मुंबई.
५. अॅड. श्री. राजा ठाकरे, भासवान, ए-११-४३, राजावाडी, घाटकोपर, मुंबई-४०० ०७७.
६. विधी व न्याय विभाग, मंत्रालय, मुंबई.
७. वित्त विभाग (व्यय- ७), मंत्रालय, मुंबई.
८. निवड नस्ती (पोल-१०).